

दासनि जो सचो जीवन अमड़ि साईं कीरति आहे।
प्यारो रघुनाथ भी जिनजे सनेह खे सदां साराहे॥

बचपन खां अमड़ि मिठिड़ी सूर सखितियूं सभी सहारे
वैरागी वीर साईं अ खे पंहिजे मन में विहारे
प्रभू अ जियां थे पूजियो नाता जग जा भुलाए॥१॥

साईं सुख सेवा में अमड़ि नेणनि निंडड़ी फिटार्ई
सुखु पंहिजो करे सदिके लासानी लगनि लाई
साक्षात स्नेह मूरति सतिसंग लाइ लीलाए॥२॥

सवें द्रींह सिकंदे सिकंदे सओ दाउ नेठि पयड़ो
ऊंचे अमां अनुराग ते करतार कुरुबु कयड़ो
थी विरूंह जी वेसाहिणि हींअ हर्षड़ो वधाए॥३॥

सिक सनेह सां साईं अमां हिक रस जा थिया राही
आर्यलि अमड़ि खे ओरे आंसुनि जी झर वहाई
थियूं कोकिलूं कुंजनि में साराह सुजस गाए॥४॥

हिक ब्रिये जो वठी हथिड़ो हुब हिंडोले में झूलनि था
पसी सुहग सुखु स्वामिनि जो गद् गद् थी नितु फूलनि था
इहा परा प्रेम निधिड़ी रखी लोकनि खां लिकाए॥५॥

अमां मिठी अ जे सदिके सभिनी दासनि भागु खुलियो आ
सतिसंग नाम जे रंग जो बिना मुल्ह मेवो मिलियो आ

विस्पति वार ते वारिसु साकेत जो रसु चखाए॥६॥

साईं अ अमड़ि मिठी अ नामड़ो पावन श्री मैगसि नाम आ
छद्रे राजड़ो सिंधु देश जो कयो वृन्दावन धाम आ
साईं अमड़ि जी नितु जै जै बरु बुढिड़ो सभिको गाए॥७॥